

## II

(Atti mhux leġislattivi)

## REGOLAMENTI

## REGOLAMENT TA' DELEGA TAL-KUMMISSJONI (UE) 2015/1576

tas-6 ta' Lulju 2015

**li jemenda r-Regolament (KE) Nru 606/2009 fir-rigward ta' ċerti prattici enoloġiċi u r-Regolament (KE) Nru 436/2009 fir-rigward tar-registrazzjoni ta' dawn il-prattici fir-registri tal-qasam tal-inbid**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 75(2), (3)(g) u 147(3)(e) tiegħu,

Billi:

- (1) Skont l-Artikolu 3 tar-Regolament tal-Kummissjoni (KE) Nru 606/2009 <sup>(2)</sup>, il-prattici enoloġiċi awtorizzati huma stabbiliti fl-Anness IA ta' dak ir-Regolament. L-Organizzazzjoni Internazzjonali tad-Dielja u l-Inbid (OIV) adottat riżoluzzjonijiet li jippermettu tliet prattiki enoloġiċi godda. Sabiex jitqies il-progress tekniku u biex il-produtturi mill-Unjoni jinghataw l-istess possibiltajiet bhal dawk disponibbli għall-produtturi minn pajjiżi terzi, jenhtieg li dawn il-prattici enoloġiċi godda jiġu awtorizzati fl-Unjoni skont il-kundizzjonijiet tal-użu ddefiniti mill-OIV.
- (2) Ċerti prattici enoloġiċi huma partikolarment esposti għar-riskju ta' użu qarrieqi u għandhom jiġu registrati fir-registri skont l-Artikolu 41 tar-Regolament tal-Kummissjoni (KE) Nru 436/2009 <sup>(3)</sup>. Għal din ir-raġuni, it-tliet prattiki enoloġiċi godda, jiġifieri t-trattament tal-inbejjed bl-użu ta' teknoloġija tal-membrana flimkien mal-karbonju attiv, l-użu ta' kopolimeri polivinilimidażol-polivinilpirrolidon u l-użu ta' klorur tal-fidda, fejn iż-żewġ sustanzi tal-aħħar qed jintużaw bhala għajnuniet għall-ipproċessar, għandhom jiġu registrati fir-registri.
- (3) Għalhekk ir-Regolamenti (KE) Nru 606/2009 u (KE) Nru 436/2009 għandhom jiġu emendati kif mehtieg,

ADOTTAT DAN IR-REGOLAMENT:

Artikolu 1

**Emenda tar-Regolament (KE) Nru 606/2009**

L-Anness IA tar-Regolament (KE) Nru 606/2009 huwa emendat skont l-Anness ta' dan ir-Regolament.

<sup>(1)</sup> ĠU L 347, 20.12.2013, p. 671.

<sup>(2)</sup> Ir-Regolament tal-Kummissjoni (KE) Nru 606/2009 tal-10 ta' Lulju 2009 li jstabbilixxi regoli ddetaljati għall-implimentazzjoni tar-Regolament tal-Kunsill (KE) Nru 479/2008 fir-rigward tal-kategoriji tal-prodotti tad-dwieli, il-prattici enoloġiċi u r-restrizzjonijiet applikabbli (ĠU L 193, 24.7.2009, p. 1).

<sup>(3)</sup> Ir-Regolament tal-Kummissjoni (KE) Nru 436/2009 tas-26 ta' Mejju 2009 li jstabbilixxi regoli ddetaljati għall-applikazzjoni tar-Regolament tal-Kunsill (KE) Nru 479/2008 f'dak li jirrigwarda r-registru tal-vinji, il-prospetti obbligatorji u l-istabbiliment ta' tagħrif għall-monitoraġġ tas-suq, id-dokumenti li jakkumpanjaw il-garr tal-prodotti u r-registri li għandhom jinżammu fis-settur tal-vinji tal-inbid (ĠU L 128, 27.5.2009, p. 15).

*Artikolu 2***Emenda tar-Regolament (KE) Nru 436/2009**

Fl-ewwel sottoparagrafu tal-Artikolu 41(1) tar-Regolament (KE) Nru 436/2009 għandhom jiżdiedu l-punti li ġejjin:

- “(x) trattament bl-użu ta’ teknoloġija tal-membrana flimkien ma’ karbonju attiv;
- (y) l-użu ta’ kopolimeri polivinilimidażol-polivinilpirrolidon;
- (z) l-użu ta’ klorur tal-fidda.”

*Artikolu 3***Id-dhul fis-sehh**

Dan ir-Regolament jidhol fis-sehh fis-seba’ jum wara dak tal-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta’ Lulju 2015.

*Għall-Kummissjoni*  
*Il-President*  
Jean-Claude JUNCKER

## ANNEX

L-Anness I A tar-Regolament (KE) Nru 606/2009 huwa emendat kif ġej:

(1) fit-tabella, jiżdiedu r-ringieli 53, 54 u 55 li ġejjin:

1	2	3
Prattika enoloġika	Kundizzjonijiet tal-użu	Limiti fuq l-Applikazzjonijiet tal-użu
“53 It-trattament tal-inbejjed bl-użu tat-teknoloġija tal-membrana flimkien mal-karbonju attiv biex jitnaqqas l-eċċess tal-4-etilfenol u l-4-etilgwajakol	Għall-inbejjed u skont il-kundizzjonijiet stipulati fl-Appendiċi 19	
54 L-użu tal-kopolimeri polivinilimidażol-polivinilpirrolidon (PVI/PVP)	Għall-most u għall-inbejjed, u skont il-kundizzjonijiet stipulati fl-Appendiċi 20	Mhux aktar minn 500 mg/l (meta miżjuda kemm mal-most u kif ukoll mal-inbid, il-kwantità globali totali ma għandhiex taqbeż il-500 mg/l)
55 L-użu tal-klorur tal-fidda	Għall-inbejjed u skont il-kundizzjonijiet stipulati fl-Appendiċi 21	Mhux aktar minn 1 g/hl, residwu fl-inbid < 0,1 mg/l (fidda)”

(2) Għandhom jiżdiedu l-Appendiċijiet 19, 20 u 21 li ġejjin:

“Appendiċi 19

**Ir-rekwiżiti għat-trattament tal-inbejjed bl-użu tat-teknoloġija tal-membrana flimkien mal-karbonju attiv biex jitnaqqas l-eċċess tal-4-etilfenol u l-4-etilgwajakol,**

L-għan ta’ dan it-trattament huwa li jitnaqqas il-kontenut tal-4-etilfenol u l-4-etilgwajakol ta’ oriġini mikrobjali li jikkostitwixxi difetti organolettiċi u jostor l-aromi tal-inbid.

Ir-rekwiżiti:

- (1) It-trattament għandu jsir taht ir-responsabbiltà ta’ enologu jew ta’ teknixin ikkwalifikat.
- (2) It-trattament irid jiġi rreġistrat fir-reġistru msemmi fl-Artikolu 147(2) tar-Regolament (KE) Nru 1308/2013.
- (3) Il-membrani li jintużaw jridu jkunu konformi mar-rekwiżiti tar-Regolament (KE) Nru 1935/2004 u tar-Regolament (UE) Nru 10/2011 u mad-dispożizzjonijiet nazzjonali adottati għall-implimentazzjoni tagħhom. Għandhom ikunu konformi mar-rekwiżiti tal-Kodiċi Enoloġiku Internazzjonali ppubblikat mill-OIV.

Appendiċi 20

**Ir-rekwiżiti għall-kopolimeri polivinilimidażol-polivinilpirrolidon (PVI/PVP)**

L-iskop tal-użu ta’ PVI/PVP huwa li jiġu evitati difetti kkaġunati minn kontenuti għolja wisq ta’ metall u biex jitnaqqsu konċentrazzjonijiet għoljin u mhux mixtieqa ta’ metalli.

Ir-rekwiżiti:

- (1) Il-kopolimeri għandhom jiġu eliminati permezz ta’ filtrazzjoni sa mhux aktar tard minn jumejn wara ż-żieda tagħhom b’kont mehud tal-prinċipju ta’ prekawzjoni.
- (2) Fil-każ ta’ mostijiet imtappna, il-kopolimeru jrid jiżdied mhux aktar kmieni minn jumejn qabel il-filtrazzjoni.

- (3) It-trattament għandu jsir taht ir-responsabbiltà ta' enologu jew ta' teknixin ikkwalifikat.
- (4) It-trattament irid jiġi rreġistrat fir-reġistru msemmi fl-Artikolu 147(2) tar-Regolament (KE) Nru 1308/2013.

---

*Appendiċi 21*

**Ir-rekwiziti għall-klorur tal-fidda**

Il-klorur tal-fidda jintuża għat-trattament tal-inbejjed biex titnehha l-fermentazzjoni u l-irwejjah anormali relatata mal-ħażna (ikkawżati minn reazzjonijiet ta' tnaqqis ikkaratterizzati mill-preżenza ta' sulfuri tal-idroġenu u tat-tjoli).

Ir-rekwiziti:

- (1) It-trattament għandu jsir taht ir-responsabbiltà ta' enologu jew ta' teknixin ikkwalifikat.
- (2) It-trattament irid jiġi rreġistrat fir-reġistru msemmi fl-Artikolu 147(2) tar-Regolament (KE) Nru 1308/2013.
- (3) Il-klorur tal-fidda miżjud mal-inbid irid jiġu applikat għal appoġġ inerti, bħall-kieselguhr (it-trab tad-diatomi), il-bentonit u l-kaolin, eċċ. Il-precipitat irid jiġi eliminat permezz ta' xi proċedura fiżika xierqa u jrid jiġi ttrattat minn settur speċjalizzat."